
Matangini Kavacham

——
मातंगिनिकावचम

——
Document Information



Text title : mAtanginIkavacham 1

File name : mAtanginIkavacham.itx

Category : devii, kavacha, dashamahAvidyA, devI

Location : doc_devii

Proofread by : lalitha parameswari parameswari.lalitha at gmail.com

Description/comments : shAktapramodaH

Latest update : July 29, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 16, 2023

sanskritdocuments.org



ಮಾತಂಗಿನೀಕವಚಂ




ಶ್ರೀದೇವ್ಯವಾಚ

ಸಾಧು ಸಾಧು ಮಹಾದೇವ ಕಥಯಸ್ವ ಸುರೇಶ್ವರ .
ಮಾತಂಗೀಕವಚಂದಿವ್ಯಂ ಸರ್ವಸಿದ್ಧಿಕರನ್ಮುಣಾಂ .. 1..


ಶ್ರೀ ಈಶ್ವರ ಉವಾಚ

ಶೃಣು ದೇವಿ ಪ್ರವಕ್ಷ್ಯಾಮಿ ಮಾತಂಗೀಕವಚಂ ಶುಭಂ .
ಗೋಪನೀಯಂ ಮಹಾದೇವಿ ಮೌನೀ ಜಾಪಂ ಸಮಾಚರೇತ್ .. 2..
ಅಸ್ಯ ಶ್ರೀಮಾತಂಗೀಕವಚಸ್ಯ ದಕ್ಷಿಣಾಮೂರ್ತಿರ್ಋಷಿರ್ಷಿವಿರಾಟ್
ಛಂದೋ ಮಾತಂಗೀ ದೇವತಾ ಚತುರ್ವರ್ಗಸಿದ್ಧಯೇ ವಿನಿಯೋಗಃ ..
ಓಂ ಶಿರೋ ಮಾತಂಗಿನೀ ಪಾತು ಭುವನೇಶೀ ತು ಚಕ್ಷುಷೀ .
ತೋಡಲಾ ಕರ್ಣಯುಗಲಂತ್ರಿಪುರಾ ವದನಂ ಮಮ .. 3..
ಪಾತು ಕಂಠೇ ಮಹಾಮಾಯಾ ಹೃದಿ ಮಾಹೇಶ್ವರೀ ತಥಾ .
ತ್ರಿಪುಷ್ಪಾ ಪಾರ್ಶ್ವಯೋಃ ಪಾತು ಗುದೇ ಕಾಮೇಶ್ವರೀ ಮಮ .. 4..
ಊರುದ್ವಯೇ ತಥಾ ಚಂಡೀ ಜಂಘಯೋಶ್ಚ ಹರಪ್ರಿಯಾ .
ಮಹಾಮಾಯಾ ಪಾದಯುಗ್ಮೇ ಸರ್ವಾಂಗೇಷು ಕುಲೇಶ್ವರೀ .. 5..
ಅಂಗಂಪ್ರತ್ಯಂಗಕಂಚೈವ ಸದಾ ರಕ್ಷತು ವೈಷ್ಣವೀ .
ಬ್ರಹ್ಮರಂಧ್ರೇ ಸದಾ ರಕ್ಷೇನ್ಮಾತಂಗೀ ನಾಮ ಸಂಸ್ಥಿತಾ .. 6..
ಲಲಾಟೇ ರಕ್ಷಯೇನ್ನಿತ್ಯಂ ಮಹಾಪಿಶಾಚಿನೀತಿ ಚ .
ನೇತ್ರಾಭ್ಯಾಂ ಸುಮುಖೇ ರಕ್ಷೇದ್ಧೇವೀ ರಕ್ಷತು ನಾಸಿಕಾಂ .. 7..
ಮಹಾಪಿಶಾಚಿನೀ ಪಾಯಾನ್ಮುಖೇ ರಕ್ಷತು ಸರ್ವದಾ .
ಲಜ್ಜಾ ರಕ್ಷತು ಮಾಂದಂತೇ ಚೋಷ್ಠಾ ಸಂಮಾರ್ಜನೀಕರೀ .. 8..
ಚಿಬುಕೇ ಕಂಠದೇಶೇ ತು ಚಕಾರತ್ರಿತಯಂಪುನಃ .
ಸವಿಸರ್ಗಂ ಮಹಾದೇವೀ ಹೃದಯಂಪಾತು ಸರ್ವದಾ .. 9..
ನಾಭಿಂ ರಕ್ಷತು ಮಾ ಲೋಲಾ ಕಾಲಿಕಾವತು ಲೋಚನೇ .
ಉದರೇ ಪಾತು ಚಾಮುಂಡಾ ಲಿಂಗೇ ಕಾತ್ಯಾಯನೀ ತಥಾ .. 10..
ಉಗ್ರತಾರಾ ಗುದೇ ಪಾತು ಪಾದೌ ರಕ್ಷತು ಚಾಂಬಿಕಾ .
ಭುಜೌ ರಕ್ಷತು ಶರ್ವಾಣೀ ಹೃದಯಂಚಂಡಭೂಷಣಾ .. 11..

ಜಿಹ್ವಾಯಾಂ ಮಾತೃಕಾ ರಕ್ಷೇತ್ಪೂರ್ವೇ ರಕ್ಷತು ಪುಷ್ಟಿಕಾ .
 ವಿಜಯಾ ದಕ್ಷಿಣೇ ಪಾತು ಮೇಧಾ ರಕ್ಷತು ವಾರುಣೇ .. 12..
 ನೈರ್ಮುತ್ಯಾಂ ಸುದಯಾ ರಕ್ಷೇದ್ವಾಯವ್ಯಾಂಪಾತು ಲಕ್ಷ್ಮಣಾ .
 ಐಶಾನ್ಯಾಂ ರಕ್ಷಯೇದ್ದೇವೀ ಮಾತಂಗೀ ಶುಭಕಾರಿಣೀ .. 13..
 ರಕ್ಷೇತ್ಪುರೇಶಾ ಚಾಗ್ನೇಯೇ ಬಗಲಾ ಪಾತು ಚೋತ್ತರೇ .
 ಊರ್ಧ್ವಾಂಪಾತು ಮಹಾದೇವೀ ದೇವಾನಾಂ ಹಿತಕಾರಿಣೀ .. 14..
 ಪಾತಾಲೇ ಪಾತು ಮಾ ನಿತ್ಯೈ ವಶಿನೀ ವಿಶ್ವರೂಪಿಣೀ .
 ಪ್ರಣವಂಚ ತತಾ ಮಾಯಾ ಕಾಮಬೀಜಂಚ ಕೂರ್ಚ್ಚಕಂ .. 15..
 ಮಾತಂಗಿನೀ ಜೋಯುತಾಸ್ತೌ ವಕ್ಷಿಜಾಯಾವಧಿರ್ಮನುಃ .
 ಸಾರ್ಥೈಕಾದಶವರ್ಣಾ ಸಾ ಸರ್ವತ್ರ ಪಾತು ಮಾಂ ಸದಾ .. 16..
 ಇತಿ ತೇ ಕಥಿತಂದೇವಿ ಗುಹ್ಯಾದ್ಗುಹ್ಯತರಂಪರಂ .
 ತೈಲೋಕ್ಯಮಂಗಲನ್ನಾಮ ಕವಚಂದೇವದುರ್ಲಭಂ .. 17..
 ಯ ಇದಂಪ್ರಪರೇನ್ನಿತ್ಯಂಜಾಯತೇ ಸಂಪದಾಲಯಂ .
 ಪರಮೈಶ್ವರ್ಯಮತುಲಂಪ್ರಾಪ್ನುಯಾನ್ನಾತ್ರ ಸಂಶಯಃ .. 18..
 ಗುರುಮಭ್ಯಚ್ಚ್ಯುತವಿಧಿವತ್ಕವಚಂಪ್ರಪರೇದ್ಯದಿ .
 ಐಶ್ವರ್ಯಂ ಸುಕವಿತ್ತಂಚ ವಾಸಿದ್ಧಿ ಲಭತೇ ಧ್ರುವಂ .. 19..
 ನಿತ್ಯಂತಸ್ಯ ತು ಮಾತಂಗೀ ಮಹಿಲಾ ಮಂಗಲಂಚರೇತ್ .
 ಬ್ರಹ್ಮಾ ವಿಷ್ಣುಶ್ಚ ರುದ್ರಶ್ಚ ಯೇ ದೇವಾಃ ಸುರಸತ್ತಮಾಃ .. 20..
 ಬ್ರಹ್ಮರಾಕ್ಷಸವೇತಾಲಾ ಗ್ರಹಾದ್ಯಾ ಭೂತಜಾತಯಃ .
 ತಂದೃಷ್ಟ್ವಾ ಸಾಧಕಂದೇವಿ ಲಜ್ಜಾಯುಕ್ತಾ ಭವಂತಿ ತೇ .. 21..
 ಕವಚಂಧಾರಯೇದ್ಯಸ್ತು ಸರ್ವಸಿದ್ಧಿಲಭೇದ್ಭವಂ .
 ರಾಜಾನೋಽಪಿ ಚ ದಾಸತ್ವಂ ಷಟ್ಕರ್ಮಾಣಿ ಚ ಸಾಧಯೇತ್ .. 22..
 ಸಿದ್ಧೋ ಭವತಿ ಸರ್ವತ್ರ ಕಿಮನ್ಯೈರ್ಬಹು ಭಾಷಿತ್ಯೈಃ .
 ಇದಂ ಕವಚಮಜ್ಞಾತ್ವಾ ಮಾತಂಗೀ ಯೋ ಭಜೇನ್ನರಃ .. 23..
 ಅಲ್ಪಾಯುರ್ನಿರ್ಧಾನೋ ಮೂರ್ಖೋ ಭವತ್ಯೇವ ನ ಸಂಶಯಃ .
 ಗುರೌ ಭಕ್ತಿಃ ಸದಾ ಕಾರ್ಯಾ ಕವಚೇ ಚ ದೃಢಾ ಮತಿಃ .. 24..
 ತಸ್ಮೈ ಮಾತಂಗಿನೀ ದೇವೀ ಸರ್ವಸಿದ್ಧಿಂಪ್ರಯಚ್ಛತಿ .. 25..
 ಇತಿ ನಂದ್ಯಾವರ್ತೇ ಉತ್ತರಖಂಡೇ ತ್ವರಿತಫಲದಾಯಿನೀ ಮಾತಂಗಿನೀಕವಚಂ
 ಸಮಾಪ್ತಂ ..

——
Matangini Kavacham

pdf was typeset on September 16, 2023

——
Please send corrections to sanskrit@cheerful.com

